

मौ. ब्राम्हणी ता.राहुरी जि. अहमदनगर या वाढीव  
दरडोई खर्च असलेल्या नळ पाणी पुरवठा  
योजनेस प्रशासकीय मान्यता देण्याबाबत

**महाराष्ट्र शासन**  
**पाणी पुरवठा व स्वच्छता विभाग**  
**शासन निर्णय क्रमांक: ग्रापापु २०१४/ प्र.क्र.११२/ पा.पु.०९**  
**मंत्रालय, मुंबई ४०००३२**  
**दि. ११ सप्टेंबर २०१४**

**वाचा:-**

- १) शासन निर्णय पाणी पुरवठा व स्वच्छता विभाग क्र. ग्रापाधो१२०८/प्र.क्र.५२/पा.पु.०७ दि.९ ऑक्टोबर २०१३
- २) ग्रामीण पाणी पुरवठा योजनांसाठीच्या सुधारित मार्गदर्शक सुचनांबाबत शासन निर्णय, पाणी पुरवठा व स्वच्छता विभाग, क्र.ग्रापाधो १११४/प्र.क्र.२२/ पापु-०७ दि.९ जुलै, २०१४
- ३) ग्रामीण पाणी पुरवठा योजनांच्या लोकवर्गणीबाबतचा शासन निर्णय, पाणी पुरवठा व स्वच्छता विभाग, क्र. ग्रापाधो १११४/प्र.क्र.२२/पापु-०७ दि. ९.७.२०१४
- ४) मुख्य कार्यकारी अधिकारी, जिल्हा परिषद, अहमदनगर यांचे पत्र क्र.ग्रापापुवि/का.१/ प्रशा ३ / ९४/२०१४ दि.४/७/२०१४

**प्रस्तावना:-**

मौ. ब्राम्हणी ता.राहुरी जि. अहमदनगर येथे अस्तित्वातील नळ पाणी पुरवठा योजनेतून पुरेशा प्रमाणात व योग्य दाबाने पाणी पुरवठा होत नसल्याने गावास उन्हाळ्यात पाणी टंचाई जाणवते. वाड्या व वस्त्या विखुरलेल्या असून वितरण व्यवस्था नसल्याने योजनेद्वारे सुरळीत पाणी पुरवठा होत नसल्याने त्यामुळे ४० प्रतिमाणशी / प्रतिदीवशी लिटरने नवीन योजना प्रस्तावित करण्यात आली आहे. सदर योजनेच्या अंदाजपत्रकास ग्रामपंचायत, ब्राम्हणी यांनी दि.१/५/२०१३ च्या ठरावाद्वारे प्रशासकीय मान्यता दिली असून, मुख्य अभियंता, महाराष्ट्र जीवन प्राधिकरण, ठाणे यांनी दि.१९/६/२०१४ अन्वये तांत्रिक मान्यता दिली आहे. सदरहू योजनेचा दरडोई खर्च विहीत निकषापेक्षा जास्त असल्यामुळे सदर योजनेस मान्यता देण्याचा प्रस्ताव जिल्हा परिषदेने शासनास सादर केला आहे. त्यानुसार वाढीव दरडोई खर्च असलेल्या सदर योजनेस प्रशासकीय मान्यता देण्याची बाब शासनाच्या विचाराधीन होती

**शासन निर्णय:-**

मौ. ब्राम्हणी ता.राहुरी जि. अहमदनगर नळ पाणी पुरवठा योजनेचा दरडोई खर्च रु.४६५४/- इतका असल्याने सदर पाणी पुरवठा योजनेच्या रु.४,९७,७६,१५५/- (रु.चार कोटी सत्यान्नव लाख शाहत्तर हजार एकशे पच्चावन्न फक्त) इतक्या ढोबळ किंमतीच्या अंदाजपत्रकास व आराखड्यास प्रशासकीय मान्यता देण्यात येत आहे.

२. संदर्भाधीन क्र. ३ येथील दि. ९/७/२०१४ च्या शासन निर्णयाद्वारे ग्रामीण पाणी पुरवठा योजनांसाठी आकारण्यात येत असलेली लोकवर्गणी पूर्णतः रद्द करण्यात आलेली आहे. त्यामुळे प्रस्तुत योजनेच्या अंमलबजावणीसाठी शासनाकडून वितरित करण्यात येणारा निधी हा संदर्भाधीन अनु क्र ३ मधील शासन निर्णयात नमूद केल्याप्रमाणे राहिल.

३. सदर योजनेस खाली अटींच्या अधीन राहून प्रशासकीय मान्यता देण्यात येत आहे.
  १. सदर योजनेची अंमलबजावणी जिल्हा परिषदेने करावी. योजना पूर्ण झाल्यानंतर किमान १ वर्ष योजना चालविणे कंत्राटदारावर बंधनकारक राहील. योजना यशस्वीरित्या पूर्ण झाली आहे याची खात्री जिल्हा परिषद /ग्रामपंचायतीने करावयाची असून योजना पूर्ण होवून चाचणी झाल्यानंतर योजनेची देखभाल दुरुस्ती ग्रामपंचायत / ग्राम पाणी पुरवठा व स्वच्छता समिती करेल.
  २. योजनेची अंमलबजावणीसाठी शासनाकडून वितरित करण्यात येणारा निधी हा संदर्भाधिन अनु क्र. ३ मधील शासन निर्णयात नमूद केल्याप्रमाणे राहील.
  - ३ योजना चालविणे, योजनेची देखभाल व दुरुस्ती करणे याकरिता योणारा खर्च भागविण्यासाठी रु १४००/- एवढी पाणीपट्टी ग्रामपंचायतीने निश्चित करावी व कालपरत्वे त्यात वाढ करण्यात यावी. सदर पाणीपट्टी भरण्यास ग्रामस्थ तयार आहेत याची खात्री मुख्य कार्यकारी अधिकारी, जिल्हा परिषद, अहमदनगर यांनी ग्रामसभेद्वारे करावी. योजना चालविणे व देखभाल दुरुस्ती यासाठी शासनातर्फे अनुदान देण्यात येणार नाही.
  - ४ योजनेचे स्रोत बळकटीकरण करण्यात यावे. तसेच योजनेमध्ये १००% घरगुती नळ जोडण्यांचा समावेश करण्यात यावा. तसेच १०० % मिटरिंग करण्यात यावे.
  - ५ कोणत्याही कारणाने योजनेच्या खर्चात वाढ झाल्यास वाढीव खर्चापोटी शासकीय अनुदान उपलब्ध करून दिले जाणार नाही.
  - ६ गांव हगणदारीमुक्त करण्याबाबत प्रचलित धोरणानुसार कार्यवाही करण्यात यावी.
  - ७ योजनेची कामे कालबद्ध व नियोजनबद्ध पद्धतीने करण्यात यावीत.
  - ८ योजना दरडोई खर्चाचे निकषामध्ये बसत नसल्याने योजनेचे काम मंजूर किंमतीतच पूर्ण करावे. योजनेतील कामे टप्प्याटप्प्याने करावीत. उद्धव विकसीत झाल्याखेरीज इतर कामे करू नयेत.
  - ९ जास्त किंमतीच्या निविदा स्वीकृत करण्यापूर्वी पाणी पुरवठा व स्वच्छता विभागाची परवानगी घ्यावी. विभागाच्या परवानगी प्राप्त झाल्याशिवाय योजनेची कामे सुरु करण्यात येवू नयेत.
  - १० अस्तिवातील स्रोतांचे बळकटीकरण करण्यात यावे.
  - ११ योजना स्वयंनिर्भर होण्यासाठी आवश्यक पाणीपट्टी बसविणे व त्यात वाढ करणे बंधनकारक राहील. याबाबत जिल्हा परिषदेच्या अधिकाऱ्यांनी ग्रामस्थांना सविस्तर माहिती द्यावी व त्यानंतरच योजनेच्या कामास सुरुवात करावी.
  - १२ सदर योजनेच्या तांत्रिक मान्यतेतील अटींची, राष्ट्रीय ग्रामीण पेयजल कार्यक्रमांतर्गत मार्गदर्शक सुचनाची व प्रचलित अटीची पूर्तता करण्यात यावी.
  - १३ जलसंपदा विभागाची पाणी आरक्षणाची परवानगी व साठवण तलाव भरून देणेची ग्वाही घेणेत यावी तसेच साठवण तलावाचे संकल्पन सक्षम अधिका-यांनी मंजूर करावे व त्यानंतरच निविदा काढण्यात याव्यात.
४. या योजनेवर होणारा खर्च राष्ट्रीय ग्रामीण पेयजल कार्यक्रमांतर्गत जिल्हा परिषदेस प्राप्त होणाऱ्या केंद्र व राज्य निधीमधून भागविण्यात यावा.

५. हा शासन निर्णय, शासन निर्णय क्र. ग्रापाधो १२०८/प्र.क्र.५२/पा.पु.०७ दि.९ ऑक्टोबर २०१३ अन्वये प्रशासकीय विभागास देण्यात आलेल्या अधिकारान्वये निर्गमित करण्यात येत आहे.

६. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०९१११६११३०६४२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( वै.द. फुलसुंदर )

कार्यासन अधिकारी, महाराष्ट्र शासन

प्रत,

- १) विभागीय आयुक्त, नाशिक
- २) जिल्हाधिकारी, अहमदनगर
- ३) सदस्य सचिव, महाराष्ट्र जीवन प्राधिकरण, मुंबई.
- ४) मुख्य कार्यकारी अधिकारी, जिल्हा परिषद, अहमदनगर
- ५) मुख्य अभियंता, महाराष्ट्र जीवन प्राधिकरण, नागरी व ग्रामीण योजना, ठाणे
- ६) महालेखापाल, लेखापरीक्षा, महाराष्ट्र १/ मुंबई .
- ७) अधिक्षक अभियंता, विभागीय भारत निर्माण कक्ष, नाशिक
- ८) अधिक्षक अभियंता, महाराष्ट्र जीवन प्राधिकरण, नागरी व ग्रामीण योजना मंडळ, अहमदनगर
- ९) संचालक, भूजल सर्वेक्षण विकास यंत्रणा, पुणे
- १०) कार्यकारी अभियंता, ग्रामीण पाणी पुरवठा विभाग, जिल्हा परिषद, अहमदनगर
- ११) सर्व विधानमंडळ सदस्य.
- १२) मा. मंत्री (पा.पु. व स्व.) यांचे खाजगी सचिव, मंत्रालय, मुंबई
- १३) मा. राज्यमंत्री (पा.पु. व स्व.) यांचे खाजगी सचिव, मंत्रालय, मुंबई
- १४) प्रधान सचिव, पाणी पुरवठा व स्वच्छता विभाग, मंत्रालय, यांचे स्वीय सहाय्यक, मंत्रालय, मुंबई.
- १५) मुख्य अभियंता तथा विशेष कार्य अधिकारी, यांचे स्वीय सहाय्यक पाणी पुरवठा व स्वच्छता विभाग, मंत्रालय,
- १६) कार्यासन क्रमांक पापु-०४,०६,१३,१७,१८ व संगणक कक्ष, पाणी पुरवठा व स्वच्छता विभाग, मंत्रालय,
- १७) निवडनस्ती कार्यासन पापु-०९